



பாசிச சக்திகளிடம் இருந்து தமிழ்நாட்டைக் காப்பதே எஸ்.எஸ்.தென்னரசுக்கு நாம் காட்டும் உண்மையான நன்றி!

சிவகங்கை, நவ.17-

சிவகங்கை மாவட்டம், கிருங்காக்கோட்டையில் மாவட்டக் கழகத் தால் புதுப்பிக்கப்பட்ட, எஸ்.எஸ். தென்னரசு அவர்களின் வெண்கல சிலையை பொதுமக்களின் வாழ்த்து முழக்கத்துக்கு இடையே துணை முதலமைச்சர் உதயநிதி ஸ்டாலின் திறந்து வைத்து சிறப்புரையாற்றினார்.

அப்போது அவர், 'இங்கே இருக்கும் அடிமைக் கூட்டத்தை விழ்த்தி, பாசிச சக்திகளிடம் இருந்து தமிழ்நாட்டை நாம் அனைவரும் சேர்ந்து பாதுகாக்க வேண்டும். அதற்காக நாம் அனைவரும் சேர்ந்து உழைப்பது தான், அய்யா தென்னரசு அவர்களுக்கு நாம் காட்டும் உண்மையான நன்றியாக இருக்கும்' என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய உரையின் விவரம் வருமாறு:

'கிறுகதை மன்னன் - சிறைப்புறவை' என்று முத்தமிழறிஞர் கலைஞர் அவர்களால் புகழப்பட்ட, ஆற்றல்மிக்க செயல்வீரர், மறைந்த அய்யா எஸ். எஸ். தென்னரசு அவர்களின் வெண்கலச் சிலையைத் திறந்துவைப்பதில் மிகுந்த மகிழ்ச்சி அடைகிறேன்.

அணையைக் கட்டியவர்

1989-ஆம் ஆண்டு, திருப்பத்தூர் தொகுதி சட்டமன்ற உறுப்பினராக அய்யா தென்னரசு அவர்கள் இருந்த போது, கிருங்காக்கோட்டை மக்களின் கோரிக்கையை ஏற்று, இங்கே ஒரு அணையைக் கட்டினார்கள். அதற்காக அவருக்கு நன்றி சொல்லும் வகையில், இந்தப் பகுதி மக்கள், அய்யா தென்னரசு அவர்களுக்கு மார் பளவு கற்சிலை ஒன்றை அமைத்து இருந்தார்கள். அந்தச் சிலைதான், இன்றைக்கு, நம்முடைய அமைச்சர்-மாவட்டக் கழகச் செயலாளர், அண்ணன் பெரியகருப்பன் அவர்களின் முயற்சியால், வெண்கலச் சிலையாகப் புதுப்பிக்கப்பட்டு இருக்கிறது.

முல்லைப் பெரியார் அணையைக் கட்டிய ஆங்கிலேயப் பொறியாளர் பென்னி குயிக் அவர்களை தேனி மற்றும் சுற்றுவட்டார மாவட்ட மக்கள் இன்னும் நன்றியோடு நினைத்துப் பார்க்கிறார்கள். இந்த சிவகங்கை மாவட்டத்தில் உள்ள கிருங்காக்கோட்டை மக்கள், அய்யா தென்னரசு அவர்களின் பெருமைகளைப் போற்றுகிறார்கள். ஆகவே, நமக்கு உதவி செய்பவர்களை எப்படிக் கொண்டாட வேண்டும் என்று சிவகங்கை மக்களாகிய உங்களைப் பார்த்துத்தான் எல்லோரும் தெரிந்து கொள்ள வேண்டும்.

சிவகங்கை மாவட்டம், கிருங்காக்கோட்டை சிலை திறப்பு விழாவில் துணை முதலமைச்சர் உதயநிதி ஸ்டாலின் சிறப்புரை!



அரசியல் பயணம்

1949-இல் திராவிட முன்னேற்றக் கழகம் ஆரம்பிக்கப்பட்டபோது, அய்யா தென்னரசு அவர்கள் திருக்கோட்டியூர் கிளைச் செயலாளராக அரசியல் பயணத்தைத் தொடங்கினார்கள். அதற்குப் பிறகு, படிப்படியாக உயர்ந்து, ஒருங்கிணைந்த ராமநாதபுரம் மாவட்டத்தின் செயலாளராக, 15 ஆண்டுகள் சிறப்பாகக் கழகப் பணியாற்றி இருக்கிறார்கள். அவர் சட்டமன்ற மேலவை உறுப்பினராக, திருப்பத்தூர் சட்டமன்ற உறுப்பினராக வெல்லும் மக்கள் பணி ஆற்றியிருக்கிறார். இந்தப் பதவிகளை எல்லாம் விட, கழகம் நடத்திய அத்தனை போராட்டங்களிலும் கலந்து கொண்டு, மொத்தம் 26 முறை சிறைக்குச் சென்றதைத்தான் என்றைக்கும் அவர் பெருமையாகக் கருதினார்.

இதில், ஒரு வருட காலம், மிசைகையாகவும் சிறையில் கொடுமைகளை அனுபவித்தவர்தான், அய்யா தென்னரசு அவர்கள். சிறைக்குச் செல்வதிலேயே வெள்ளி விழா கொண்டாடக்கூடிய அளவிற்கு தமிழ்நாட்டின் பல சிறைகளில் இருந்திருக்கிறார். தென்னரசு அவர்கள் வெறும் அரசியல்வாதி மட்டுமல்லாமல், அவர் ஒரு மிகச் சிறந்த இலக்கியவாதியாகவும் திகழ்ந்தார்.

முத்தமிழறிஞர் டாக்டர் கலைஞர் கலைஞர் அவர்களுக்கு அரசியல்

தோழனாக மட்டுமின்றி, இலக்கியத் தோழனாகவும், இருந்தவர் அய்யா தென்னரசு அவர்கள். தென்னரசு அவர்களின் உண்மையான பெயர் சிந்தாமணி. அவருடைய பெயரை தென்னரசு என்று மாற்றி வைத்தவர், நம்முடைய முத்தமிழறிஞர் டாக்டர் கலைஞர் அவர்கள்.

தென் பகுதிக்கெல்லாம் ஒரு காலத்தில் அவர் அரசராக வருவார் என்கிற எண்ணத்தில்தான் கலைஞர் அவர்கள் அந்தப் பெயரை வைத்தார்களாம்.

கலைஞர் அவர்கள் நினைத்தது மாதிரியே, ஒருங்கிணைந்த ராமநாதபுரம் மாவட்டத்தின் அரசர் போலவே வாழ்ந்தவர், இன்றைக்கு இங்கே சிலையாக இருக்கிற அய்யா தென்னரசு அவர்கள். அவர் மாவட்டச் செயலாளராக இருந்தபோது, இந்த மாவட்டத்தைக் கழகத்தின் கோட்டையாக மாற்றி, எல்லா தொகுதிகளிலும் நம்முடைய கழக அணியை வெற்றிபெறச் செய்து காட்டினார். அதேபோல், வருகிற 2026 சட்டமன்றத் தேர்தலிலும் நம்முடைய கழக வேட்பாளர்

கள் இந்த சிவகங்கை, ராமநாதபுரம் மாவட்டத்தில் உள்ள எல்லா தொகுதிகளிலும் வெற்றி பெறுவார்கள் என்ற நம்பிக்கை எங்களுக்கு இருக்கிறது. இங்கே இருக்கும் அடிமைக் கூட்டத்தை விழ்த்தி, பாசிச சக்திகளிடம் இருந்து தமிழ்நாட்டை நாம் அனைவரும் சேர்ந்து பாதுகாக்க வேண்டும். அதற்காக நாம் அனைவரும் சேர்ந்து உழைப்பதுதான், அய்யா தென்னரசு அவர்களுக்கு நாம் காட்டும் உண்மையான நன்றியாக இருக்கும்.

வருகிற 2026-ஆம் ஆண்டு சட்ட

மன்றத் தேர்தலில் நம்முடைய திராவிட முன்னேற்றக் கழகம் ஏழாவது முறையாக நிச்சயமாக ஆட்சி அமைக்கும். நம்முடைய கழகத் தலைவர் அவர்களைத் தொடர்ந்து இரண்டாவது முறையாக முதலமைச்சர் நாற்காலியில் உட்கார வைப்போம் என்ற உறுதிமொழியை இங்கு ஏற்றுக் கொண்டு, அதற்கான களப்பணிகளை இப்போதே நாம் ஆரம்பிக்க வேண்டும் என்று உங்களை எல்லாம் அன்போடு கேட்டுக்கொண்டு, அய்யா தென்னரசு அவர்களின் புகழ் ஒங்கட்டும், அவர் புகழ் என்றென்றும் நீடித்து நிலைக்கும் என்று கூறிக்கொண்டு, இந்த வாய்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் சிறப்புரையாற்றினார்.

பங்கேற்றவர்கள்

அமைச்சர்கள் எஸ்.ரகுபதி, அன்பில் மகேஷ் பொய்யாமொழி, சட்டமன்ற உறுப்பினர்கள் காதர் பாட்டிஷா முத்தாராமலிங்கம், தமிழரசி, முன்னாள் அமைச்சர் தென்னவன், மாவட்டக் கழக நிர்வாகிகள் கணேசன், சேங்கை மாறன், ஜோன்ஸ் ரூஸ், மாநில இளைஞர் அணி துணைச் செயலாளர் ஜி.பி.ராஜா, மாணவர் அணி மாநில துணைச் செயலாளர்கள் பூர்ண சங்கீதா, இராமகிருஷ்ணன், கிறுகதை மன்னன் எஸ்.எஸ்.தென்னரசு அவர்களின் சகோதரர் எஸ்.எஸ். அருணாசலம், மகள் இளவரசி, நவகோடி நாராயணன், செந்தாமரை, கார்த்திக், மாவட்ட சுற்றுச்சூழல் அணி அமைப்பாளர் வல்லபராம், மாவட்ட இளைஞர் அணி அமைப்பாளர் செந்தில் பூமணி, பாலசுப்பிரமணியன், கதிர்வேல், கழகச் செய்தித் தொடர்பு குழுத் துணைத் தலைவர் மருது அழகுராஜ் உள்பட கழக முன்னணியினர் பலரும் கலந்து கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (15.11.2025) சிவகங்கை மாவட்டம் சிங்கப்பாளியில் நடைபெற்ற அரசு விழாவில் 17.86 கோடி ரூபாய் மதிப்பீட்டிலான 23 முடிவற்ற திட்டப்பணிகளை திறந்து வைத்து, 3 கோடி ரூபாய் மதிப்பீட்டிலான புதிய திட்டப்பணிக்கு அடிக்கல் நாட்டினார். இந்தநிகழ்வில், அமைச்சர்கள் தங்கம் தென்னரசு, எஸ். இரகுபதி, கே.ஆர். பெரியகருப்பன், அன்பில் மகேஷ் பொய்யாமொழி, சட்டமன்ற உறுப்பினர்கள் ஆ.தமிழரசி ரவிக்குமார், எஸ்.மாங்குடி, காதர் பாட்டிஷா முத்தாராமலிங்கம் மற்றும் குன்றக்குடி ஆதீனம் தவத்திரு பொன்னம்பல அழகனார், மாவட்ட ஆட்சித்தலைவர் கா.பொற்கொடி, திருப்புவனம் பேரூராட்சித் தலைவர் த.சேங்கை மாறன், சிங்கப்பாளியி பேரூராட்சித் தலைவர் ந.அம்பலமுத்து, துணைத் தலைவர் பி.செந்தில்குமார் உட்பட அரசு அலுவலர்கள் மற்றும் பொதுமக்கள் உடனிருந்தனர்.

பீஹார் தேர்தல் : தூசி படிந்த கதை!

என்னைப் பொறுத்தவரையில் இந்த பீகார் தேர்தல் வாக்குகளை வாங்கும் தேர்தல் என்றுதான் சொல்லத் தோன்றுகிறது. வாக்குத்திருட்டு என்பதை மறந்து விடுங்கள்; நீங்கள் அதை வாங்க முடியும் பொழுது வாக்குகளை திருட வேண்டிய அவசியம் என்ன வந்தது? பீகாரில் ஒரு கட்டத்தில் இதுதான் நடந்தது. தேர்தல் பிரச்சாரம் நடந்து கொண்டிருக்கும்போதும், மாதிரி நடத்தை விதிகள் அமலில் இருக்கும் போதும்,

'முதலமைச்சர் பெண்கள் வேலைவாய்ப்பு திட்டத்தின் (யோஜனா) கீழ் ஒரு கோடியை 40 லட்சத்திற்கும் மேற்பட்ட பெண்களுக்கு பத்தாயிரம் ரூபாய் ஒவ்வொருத்தர் வங்கிகணக்கிலும் போடுவது,

என்பது ஒரு வெட்கக்கேடான நெறிமுறை அற்ற செயலாகும்.

நான், மிக வருத்தத்துடன் சொல்கின்றேன். இதை முற்றிலும் பலவீனமான, சமரசம் செய்யப்பட்ட தேர்தல் ஆணையம், ஒரு நடப்பில் இருக்கும் திட்டம் என்று சில 'மேற்கோள்கள்' காட்டி தெரிவித்து இருக்கிறது. தேர்தல் அறிவிக்கப்படுவதற்கு சில வாரங்களுக்கு முன்பு தொடங்கிய பண பரிமாற்றங்களின் ஒரு தொடர்ச்சியான திட்டம், இது

சட்டபூர்வமாக இருக்கலாம். ஆனால் அது முற்றிலும் நெறிமுறை அற்றது எனலாம். நீங்கள் எந்த விதத்தில் பார்த்தாலும் அது களத்தில் செயல்படுகிறது. பெண்கள் எப்படி இருந்தாலும் நிதிஷ்குமார் மீது நல்லெண்ணம் கொண்டவர்கள். அவரது இந்த பத்தாயிரம் ரூபாய் ஒரு 'போனஸ்' என்று தான் சொல்ல வேண்டும்.

இந்த 'போனஸ்', நிதிஷ்குமார் அரசு கொண்டு வந்த மதுவிலக்கு அமலாக்குதல், பஞ்சாயத்துகளில்

பெண்களுக்கு இடஒதுக்கீடு, பள்ளிகளில் படிக்கும் மாணவ, மாணவர்களுக்கு இலவச சைக்கிள் (மிதிவண்டி) போன்ற நல திட்டங்களை மக்களுக்கு குப்பாப்படுத்தியது. பெண்களுக்கு முதல்

மக்கியத்துவம் கொடுக்கும் ஓர் தலைவர் நிதிஷ் பாபு என்றும், அவர் நம்பக் கூடியவர் என்றும் இது உணர்த்துகிறது. அதனால் தான், இந்த தேர்தலில், பெண் வாக்காளர்கள், ஆண்களை விட அதிகமாக வாக்களித்தார்கள் என்று தேர்தலுக்கு பின் தெரிய வந்தது.

இந்த ஓர் அம்சத்தில் இருந்தே, நான் கூறுவதை நம்புங்கள், பீஹார் சட்டமன்ற தேர்தல் ஒரு நடந்து முடிந்த, தூசி படிந்த கதை என்றே தெரிகிறது.

ராஜ் தீப் சந்தேசாய்

மூத்த பத்திரிகையாளர் மற்றும் 'இந்தியா ரூட்' டெலிவிஷனின் பிரதான ஆலோசனை ஆசிரியர்.



கிருஷ்ணகிரி கிழக்கு மாவட்டம், பேரேச்சம்பள்ளி அரசு பெண்கள் மேல்நிலைப்பள்ளி வளாகத்தில் நடைபெற்ற 'நலம் காக்கும் ஸ்டாலின் திட்ட' மருத்துவ முகாமினை கிருஷ்ணகிரி கிழக்கு மாவட்ட செயலாளரும் சட்டமன்ற உறுப்பினருமான மதியழகன் பார்வையிட்டு மருத்துவ அதிகாரிகளுக்கு ஆலோசனை வழங்கினார் அப்போது முதலமைச்சரின் விரிவான மருத்துவ காப்பீட்டு திட்டத்தின் கீழ் செயற்கை கால் அளவிடு செய்யும் பணிகளை பார்வையிட்டார். உடன், மாவட்ட சுகாதார அலுவலர் ரமேஷ், மாற்றுத்திறனாளிகள் நல அலுவலர் முருகேசன், மாவட்ட பொருளாளர் கதிர்வன் ஒன்றிய செயலாளர் சந்தேமூர்த்தி நாஜகஜனாள்வி பேரூராட்சி தலைவர் தாமாதுரை, பொதுக்குழு உறுப்பினர் நாசாரசன், உள்ளிட பலர் உள்ளனர்.



திருப்பூர் மாவட்டம், பல்லடம் அரசு பெண்கள் மேல்நிலைப்பள்ளியில் மாணவ, மாணவியர்களுக்கு விலையில்லா மிதிவண்டிகளை அமைச்சர்கள் மு.பெ.சாமிநாதன், என்.கயல்விழி செல்வராஜ் ஆகியோர் வழங்கினர். இதில் மாவட்ட ஆட்சித்தலைவர் பாக்டர் கவிஷ் நாரணவரே, கிழக்கு மாவட்டப் பொறுப்பாளர், இல.பழமநபன், நகர கழக செயலாளர் நாராஜேந்திரகுமார், நகர்மன்றத் தலைவர் கவிதாமணி ராஜேந்திரகுமார், மாவட்ட முதன்மைக்கல்வி அலுவலர் ஆ.புனிதா அந்நோணியம்மாள், பொங்கலூர் மேற்கு ஒன்றிய கழக செயலாளர் ஜேசிபி எஸ்.பாலுச்சாமி, மாவட்ட அறங்காவலர் குமுத்தலைவர் கீர்த்தி சுப்பிரமணியம் உள்பட கழக நிர்வாகிகள் பலர் கலந்து கொண்டனர்.



தஞ்சாவூர் மாவட்டம் கும்பகோணம் வட்டம், திருவிடைமருதூர் திருவாவடுதுறை ஆதீனம் அரசு உதவிபெறும் மேல்நிலைப்பள்ளியில் மாணவ மாணவியர்களுக்கு உயர்கல்வித்துறை அமைச்சர் முனைவர் கோவி.செழியன் மிதிவண்டிகளை வழங்கினார். கும்பகோணம் சார் அட்சியப் விரிஞத்யா எஸ்.விஜயன், முன்னாள் நாடாளுமன்ற உறுப்பினர் கே.இராமலிங்கம், மாவட்ட முதன்மை கல்வி அலுவலர் பேபி மற்றும் பலர் உடன் உள்ளனர்.



கழக இளைஞர் அணி செயலாளரும் தமிழக துணை முதல்வர் உதயநிதி ஸ்டாலின் அவர்களின் 48 வது பிறந்த நாளை முன்னிட்டு கோவை தெற்கு மாவட்ட இளைஞரணி சார்பாக மாவட்டம் இரத்ததாரை முகாம் மாவட்ட இளைஞரணி துணை அமைப்பாளர் மணிமாறன் தென்றல் ஏற்பாட்டில் நடைபெற்ற நிகழ்ச்சியை மாவட்ட கழக செயலாளர் தளபதி முருகேசன் கலந்து கொண்டு முகாமை துவக்கி வைத்தார். கழக சட்டத்திட்டு திருத்தக் குழு உறுப்பினர் தென்றல் செல்வராஜ் தலைமையில் மாவட்ட இளைஞர் அணி அமைப்பாளர் வாழ்வோடு பொள்ளாச்சி நகர வடக்கு பொறுப்பாளர் இரா.நவநீதிகிருஷ்ணன், பொள்ளாச்சி நகர தெற்கு பொறுப்பாளர் எம்.அமுதபாரதி, மாவட்ட இளைஞரணி துணை அமைப்பாளர் நிஷாந்த் ஆகியோர் முன்னிலையில் நடைபெற்றது.